



Árskiftið 2001/2002

Við takksemi fyri samstarvið í 2001, ynskja vit øllum viðskiftafólki okkara eitt gott nýggjár við vón um eitt eydnuberandi ár 2002.

Britt, Beinta, Winnie, Bent, Simona, Sigrid, Tummas Pauli, Jón Tór, Jógvan Páll, Henning, Eyð, Niels, Jákup Alberg, Oscar, Vagn, Johnny, Susann og Jon

Dvørgastígur 7

100 Tórshavn

tel 314 555

fax 318 026

hestprent@hestprent.fo

ÍTRÓTTARÁRIÐ

Januar:

Manslandsliðið heiðurliga byrjan

Føroyska hondbóltslandsliðið hjá monnum byrjar árið við landsdystum móti trimum tjóðum, og móti Sveis er um reppið, at Føroyar skapa eina sensatió

3. januar

Árið byrjar við lutakasti um hálvfinalurnar í Coca-Cola kappingini. Hjá kvinnum hittast VíF-Neistin og Stjørnan-VB. Hjá monnum eru tað VíF-Kyndil og Neistin-StÍF.

4. januar

Riggað verður til hondbóltslandsdyst. Rumenia kemur á vitjan. Daniel Rápa, sum sjálvur hevur leikt saman við fleiri av rumensku leikarunum, sigur, at rumenar eru í ferð við at byggja nýtt lið upp, men at teir ivaleyst verða ein stórir biti hjá føroyingum.

5. januar

Landsliðsvenjarin, Palli Joensen, sigur seg kenna lítið til komandi mótsøðuliðið, men heldur, at tað eisini kann verða til okkara fyrimun, at rumenar kenna eins lítið til okkum.

Áki Olsen er annars ivasamur til dystin, meðan Bjarni Wardum er vónbrotin um, at hann í evstu løtu er sálðaður frá hópnum.

6. januar

VB vinnur uttan stórvegis hóvasták útidystin móti Sóljuni í bestu kvinnudeildini.

Í talvi ger John Arni Nielsen vart við seg, tá hann í sterkari kapping í Keypmannahavn fær javnelik móti amerikonskum stórmeistara.

9. januar

Hondbóltslandsdystir vórðu leiktir móti Rumenia um vikuskiftið. Rumenia vinnur báðar, 36-23 og 27-16, men samanlagda niðurstøðan er tó, at føroyska avrikið var heiðurligt. Eisini landsliðsvenjarin, Palli Joensen, er nøgdur, hóast okkurt sjálvandi kann betrast til komandi vikuskifti, tá Sveis kemur á vitjan.

Menninir hjá ÍF og kvinnurnar hjá Mjølni tryggja sær luttøku í steypafinaluni, tá tey vinna Mjølner-kappingina í flogbólti.

FSF boðar frá, at árliga fundurin við feløginu verður hildin 20. januar

Pauli Jarnskor fer komandi kappingarari at venja ÍF, sum skal royna at vinna sessin í 1. deild aftur.

Í EB/Streymi gera tey av, at Bergur Magnussen eisini verður venjari, nú felagið skal royna seg bestu fótóbóltsdeildini.

Eisini í Vági verður hugsað um fótóbolt. Her hevur Marek Wierzbicki gjørt avtalu við VB fyri komandi árið.

Fótóbóltslandsliðið er farið und-



ir fyrireikingarnar til árið, og Allan Simonsen hevur tikið 20 mans út til fyrstu venjingarnar.

Tjaldur hevur fingið samband við tveir útlendskar leikarar afturat, sum skulu styrkja um bæði hondbóltsliðini, og koma hesi væntandi til Føroya en av fyrstu døgnum.

Klaksvíkingar vinna stórsigur á Havnini í talvlands-kappingini, og eru nú saman við kollfirðingum á odda í bestu deildin.

Kendi danski ítróttaskrivarin, Per Høyer Hansen, doyir. Hann gjørdist 59 ára gamal.

Hondbóltskvinnurnar hjá VB enda eina strævna hondbóltsviku, tá tær vinna útidystin imóti Neist-anum.

10. januar

B36 hevur gjørt avtalu við Andrzej Pacek, um at pólandingurin skal spæla við árstalsfelagnum komandi kappingarárið.

Neistin styrkir um mansliðið. Danin, Rune Møller, er komin til landið, og skal spæla við liðnum í vár.

11. januar

Í viðtali við Sosialin sigur nýggi formaðurin í fótóbóltsnevndini hjá KÍ, Karl Birgir Isaksen, at tað í størri mun verður áhugin, og í minni mun pengar, sum skulu vera drívmeigin hjá KÍ.

Venjarasurningurin hjá kyndilskvinnunum verður endaliga avgreiddur. Lotte Sørensen hevur áður verið upp á tal, og nú er so avgjort, at hon verður leikandi venjari.

Á svenskarar heimasíðu kann lesast, hvørjar leikarar Allan Simonsen hevur tikið út til landsdystin móti Svøríki. Eisini hóast fyrstu landsliðsvenjingar-

nar enn ikki hava verið. Allan Simonsen sigur tó, at listin hjá svium als ikki er nøkur endalig úttøka.

12. januar

HB hevur havt aðalfund. Ársúrslitið var eitt hall upp á 200.000 kr., men hetta er á leið tað, sum roknað varð við, sigur leiðslan. Gunnar Mohr gevst annars sum formaður, meðan Birgir Eng-hamar verður nýggjur formaður.

Hondbóltslandsliðið riggar til dystirnar imóti Sveis, sum við ósigri fyri Litava er komið illa frá byrjanini í undankappingini.

13. januar

ÍF vinnur bæði mans- og kvinnudystin í flogbólti, tá fuglfirðingar vitjað hjá Fleyr, og hjá monnunum líkjast fuglfirðingar nú spakuliga einum avbjóðara til Mjølner.

16. januar

Føroyska hondbóltslandsliðið spældir ein branddyst, tá teir tapa tepurt, 24-27, fyri Sveis í landsdystinum leygardagin. Hetta kostar tó nógvur kreftir, og Sveis vinnur stórsigur, 35-18, í seinna dystinum.

Í flogbóltinum er mest sum komið á mál í grundspælinum, har bert ein dystur restar hjá monnum. Mjølner er annars greitt á odda hjá monnunum, eftir at teir søktu Fram um vikuskiftið. Hjá kvinnum er Mjølner somuleiðis á odda, men her í harðari kapping við Drátt.

Stjørnan er í Vági til dyst móti VB, men trý korter undan dystinum vita tær framvegis ikki, um nýggi leikarin, Simona Dziugyte, kann spæla við. Spælið verður tó útflyggjað í evstu løtu,

men VB vinnur kortini dystin við fimm málum. Kvinnurnar hjá VíF vinna seinata dystin í grundspælinum, og hava fult stúgatal, nú farið verður undir endaspælið.

Í Talvkappingini er Klaksvíkin nú á odda. Teir vinnu greitt móti Vestmanna, samstundis sum kollfirðingar taptu fyri Havnini

17. januar

Tað tykist sannlíkt, at steypafinalan í fótóbólti skal spælast á ólavsøku, men fyrst skal spurningurin viðgerðast á fundinum millum FSF og feløginu, sum verður um vikuskiftið.

Komandi kappingarar verða nýggjar reglur settar í gildi í hondbóltskappingini.

Herfølge hevur selt áleyparan, Thomas Christensen, til eitt týskt felag.

20. januar

Í Klaksvík vinnur VíF oddadystin í kvinnuhondbólti móti Stjørnuni. Undirhaldandi dysturin endar 24-19 til vestmenningarnar, sum nú hava sett mest sum beina kós móti gullmerkjunum.

23. januar

UEFA boðar frá, at nýggi krøv verða sett teimum, sum ætla at luttaka í europeisku fótóbóltskappingunum. Verða krøvini ikki linkað, tá talan er um smærri lond, er føroyska luttøkan í hesum á álvastligum vanda.

Mansliðið í hondbólti spælir seinastu dystirnar í hesum umfarinum. Litava vinnur ávikavist 25-17 og 19-21. Litavar vinna við hesum undankappingarbólkunum, og spælið, sum teir sýndu, var avgjort eisini tað besta, sum vit vóru vitni til í hesum umfarinum.

Fyrstu mansdystirnar í nýggja landsliðstíðarskeiðnum hjá hondbóltinum vórðu leiktir í januar. Rumenia vinnur báðar, 36-23 og 27-16, men samanlagda niðurstøðan er tó, at føroyska avrikið var heiðurligt

Í flogbóltskappingini er bert ein dystur á skránni, tá Fleyr vinnur mansdystin imóti SÍ.

Jákup Mikkelsen avsannar, at hann er ávegis til FCK, so sum tað annars hevur verið skrivað. Hann sigur søguna vera gott dømi um, hvussu søgur kunnu blíva til í fjølmiðlaheiminum.

Havnion nærkast Klaksvíkini í talvkappingini, har tað nú eru tvey stig á muni í oddinum.

VB vinnur báðar sínar dystir í kvinnuhondbólti um vikuskiftið, og hava sostatt fingið eina góða byrjan upp á endaspælið.

24. januar

Jákup Mikkelsen hevur saman við málmansvenjaranum hjá Herfølge skeið fyri føroyskum venjarum.

25. januar

Julian Johnsson hevur brotið beinið. Hann er tí ikki við á landsliðsferðini til Svøríki, og er ivasamur til dystirnar móti Luksemburg og Sveis.

26. januar

StÍF vinnur trygt á Neistnaum, og hevur mest sum annan fótin í steypafinaluni hjá monnum. Har verður VíF eftir øllum at døma mótsøðuliðið, eftir at teir vundu burtur úr Kyndli.

Hjá kvinnunum vinnur VíF tepurt á Neistanum, sum aftur hevur Katrin á Neystabø á liðnum.

30. januar

Súni Olsen er nýggi maðurin í landsliðshópnum, sum Allan Simonsen hevur tikið út til landsdystin imóti Svøríki. Mjølner-kvinnurnar vinna oddadystin móti Drátti, og tykjast nú at luka gull.

Í hondbóltinum minskar spenningin, eftir at Stjørnan vinnur á VB í Vági.

Herfølge sigur seg nú vilja selja Jákup Mikkelsen. Pengar skulu í kassan sigst úr Danmark.

31. januar

Føroyska U-21 landsliðið í hondbólti fyrireikar seg til undankappingina, sum verður í Eysturríki.